



Kuntatt

ma' l-iskola t'ibnek—NOVEMBRU, 2005

IL- MESSAĠĠ MILL- KAP TA' L-ISKOLA—Mr. J. Micallef

Għadda nofs term mill-bidu tas-sena skolastika. Aħna l-ghalliema nħossu li kien bidu tajjeb. Għalkemm ma naqsux xi diffikultajiet tal-bidu, nħossuna sodisfatti b'dak li bħala tim irnexxielna naghmlu s'issa. Bla tlaqliq ta' xejn ngħid li dan is-suċċess hu mertu wkoll tagħkom il-ġenituri.

Ħafna minnkom urew livell għoli ta' koperazzjoni. F'isem il-ġid ta' uliedkom ngħidilkom Grazzi u nhegġigkom tkomplu sejr in hekk.

L-akbar sodisfazzjon tagħna hu li naraw studenti kuntenti, studenti li jiġu l-iskola mimlijin hegġa biex jieħdu parti attiva fil-programm li aħna l-ghalliema nkunu hejjejnielhom. Naturalment minn żmien għal żmien jinqalghu problemi fil-ħajja ta' l-istudenti jew problemi bejn l-istudenti stess. F'każi bħal dawn ikun għaqli jekk intom il-ġenituri tinfurmawna permezz ta' għajnuna jew miżuri ndawru każijiet bħal dawn f'okkażżjonijiet ta' tagħlim u ta' formazzjoni għall-ħajja.

Tel: 21642427/21642430/21642451

Fax: 21642423

Email: sanbenedittu.bco@gov.mt

Harsa lejn x'sar fil-ġimghat li għaddew

- ◇ L-istudenti kollha tqassmu fi klassijiet u fi gruppi.
- ◇ Tqassmu l-kotba lill-istudenti kollha.
- ◇ Żewġ studenti attendew iċ-ċerimonja tal-"Best Language Awards".
- ◇ L-istudenti tat-tielet sena attendew għal attivita' organizza ta mill-Arkivji Nazzjonali fejn saret preżentazzjoni. Wara żaru wirja u ħadu sehem fi "treasure hunt" marbuta mal-programmi ta' l-Istorja, il- Ġoġrafija u l-Istudji Soċjali.
- ◇ It-taqsimi ta-"Guidance" u "Counselling" żammet laqgħat fi gruppi għall-ġenituri ta' l-istudenti kollha.
- ◇ Inghata isem lill-mascot tal-librerija. L-isem rebbieh kien ta' Daniel Scerri tal-1.4.
- ◇ Infetah it-"tuck shop" li qed jitmexxa minn erba' għalliema fuq il-linji ta-programm edukattiv —Kul għal saħħtek, li l-istess għalliema jmexxu waqt l-"afternoon activity".
- ◇ Fr. Albert u Fr. David bdew joffru s-servizzi tagħhom bħala "Spiritual Directors".
- ◇ Bdew jaslu l-ewwel lockers u dalwaqt tircievu ittra tispjegalkom kif uliedkom jistgħu jibbenefikaw minn dan is-servizz.
- ◇ Madwar mitt student bdew jattendu attivitajiet sportivi wara l-hin l-iskola.
- ◇ Tnehdiet il-kompetizzjoni għall-aħjar presepju.

Harsa lejn x'hemm maħsub għal matul Novembru u

Diċembru

- ◇ Ser jigi elett il-Kunsill ta' l-istudenti ta' l-iskola;
- ◇ 10 ta' Novembru —Quddiesa għall-istudenti kollha;
- ◇ 15 ta' Novembru —L-istudenti tal-klassijiet ser jieħdu sehem f'attivitajiet bit-tema **Edukazzjoni Globali**.
- ◇ 23 ta' Novembru —Grupp żgħir ta' studenti ser jattendu CHOGM.
- ◇ 23 ta' Novembru —L-istudenti tal-klassijiet 1.4 u 1.6 ser iżuru l-Health and Safety Convention.
- ◇ 25 ta' Novembru —Funzjonijiet religjużi biex niċċelebraw il-bidu ta' l-Avvent.
- ◇ 25 ta' Novembru —Laqgħa għall-għalliema biex ifasslu pjan ta' żvilupp. L-istudenti jiskulaw fin-nofs siegħa.
- ◇ 12 ta' Diċembru —L-istudenti ta' l-ewwel sena li jitgħallmu l-Ġermaniż ser iżuru l-German Resource Centre, fejn ser ikollhom lezzjonijiet minn persuna Ġermaniża dwar kif jippronunzjaw aħjar il-lingwa. Din l-attivitajiet ser tkun ta' għajnuna wkoll għall-proġett li għandhom iħejju.
- ◇ Matul il-Ġimgħa ta' bejn id-19 u t-22 ta' Diċembru hemm programm ta' attivitajiet tal-Milied (Quddiesa, Kuncert, Żjarat Filantropiċi, Festin, fost l-oħrajn).

Kodiċi ta' Mġiba, Lbies u Dixxiplina

Wara proċess ta' konsultazzjoni wasalna biex nipubblikaw il-Kodiċi ta' Mġiba, Lbies u Dixxiplina.

Dan għandu jservi ta' gwida sabiex kulhadd jagħti l-aħjar tiegħu għall-ġid tiegħu stess u ta' l-iskola.

Hu Kodiċi li hu mibni kollu kemm hu fuq il-bilanċ bejn id-drittijiet u d-dmirijiet.

Aħna fiduċjużi li dan il-Kodiċi ser ikun ta' kontribut sabiex fl-iskola jkompli jitravwem ambjent pożittiv, mibni fuq ir-rispett reċiproku.

Ġbir ta' hlasijiet

Minn żmien għal żmien ikun meħtieġ li l-istudenti jhallsu xi kontribuzzjoni għal xi materjal li jkun jeħtieġ jinxtara għall-użu tagħhom. F'każijiet bħal dawn tirċievu nota bid-dettalji kollha u mal-hlas tinħarġilkom irċevuta.